

# 2013-2014 లో సింహారాశి ఫలితములు

ఆదాయం - 5                      వ్యయం - 5                      రాజ - 7                      అవ - 7

మఘ 1, 2, 3, 4 పాదములు, పుబ్బ 1, 2, 3, 4 పాదములు, ఉత్తర 1వ పాదముల యందు పుట్టినవారు “మా, మీ, మూ, మే, మో, టా, టీ, టూ, టే” అను అక్షరములు తమ పేరునకు మొదట గలవారు సింహారాశికి చెందినవారు.

## 2013-2014 సంవత్సర ఫలితములు

**సింహారాశి** - సింహారాశి వారికి ఈ సంవత్సరము మిశ్రమ ఫలితాలు గోచరిస్తున్నాయి. ఆర్థిక పరిస్థితి అంతంత మాత్రంగానే ఉంటుంది. ఎక్కువగా సర్దుబాటు చేయాల్సి వస్తుంది. మీ ఆధ్వర్యంలో నడిచే సంస్థలకు, సామాజిక సేవాసంస్థలకు అపనిందలు వస్తాయి. రాజకీయ సంబంధమైన విషయాలు ప్రధాన ప్రస్తావనాంశము అవుతాయి. కుటుంబ వాతావరణం అంత ప్రశాంతంగా ఉండదు. ఓ మాదిరిగా ఉంటుంది. సంతానపరమైన విషయాలలో సమస్యలు ఏర్పడతాయి. సహోదర, సహోదరీ వర్గం వల్ల చికాకులు ఏర్పడతాయి. బంధువర్గంతో సంబంధ బాంధవ్యాలు బాగా తగ్గిపోతాయి. స్వయం కృతాపరాధాల వల్ల నష్టపోతారు. పని ఉన్న సమయంలో సోమరితనం ఆవరిస్తుంది. సోమరితనం లేనప్పుడు పని ఉండదు. ఆత్మీయ వర్గాన్ని, శ్రేయస్సుకోరే వర్గాన్ని దూరం చేసుకున్నందుకు బాధపడతారు. నూతన వ్యాపారం ప్రారంభిస్తారు. స్నేహితుల కన్నా ముఖ పరిచయస్తులు సహాయపడతారు. స్త్రీలతో సంబంధ బాంధవ్యాలు బాగుంటాయి. వాళ్ళవల్ల ప్రయోజనం పొందుతారు. తృతీయస్థానంలో సంచరించు శని రాహువులు, భాగ్యస్థానంలో సంచరించు కేతువు, దశమ, ఏకాదశల్లో సంచరించు గురుగ్రహసంచారం, గురు, శుక్రమౌఢ్యములు రవి, చంద్ర గ్రహణములు ప్రధాన ఫలితాలను నిర్దేశిస్తున్నాయి. వ్యాపారపరంగా కృషి చేసి చిన్నచిన్న ఆర్డర్లు సంపాదించగలుగుతారు. ఎవరికైతే ప్రజలలో పేరు ప్రఖ్యాతలు, టాలెంట్ వున్నాయో వాళ్ళను అనుసరించి పోతారు. చేసిన పొరపాట్లను సరిదిద్దుకునే యత్నాలు చేయరు. మితిమీరిన విశ్వాసం, నోటి దురుసుతనం

నష్టాలకు కారణం అవుతాయి. ప్రతి పనిలోనూ జాప్యం, సమయానికి పూర్తి చేయలేకపోవడం జరుగుతుంది. కొంతమంది డబ్బు ఉండి కూడా పిసినారితనం వదులుకోలేరు. పిల్లికి భిక్షం పెట్టరు. సంపాదనంతా కూడేసి, సంపదను మేటవేసి ఎవరికి పెట్టాలో తెలియని పరిస్థితి ఏర్పడుతుంది. ఈ ధనం, సంపద రక్షనంబంధీకులకు కూడా దక్కదు. డబ్బు విషయంలో అంతకరినంగా వ్యవహరిస్తారు. పద్ధతులలో, మనస్తత్వంలో మార్పు తెచ్చుకుంటే మంచి వాళ్ళుగా మిగిలిపోతారు. కుటుంబం మీద నీలాపనిందలు అంతర్గతంగా ప్రచారంలో ఉంటాయి. సమయం వచ్చినప్పుడు దీనిని ధీటుగా ఎదుర్కొంటారు. మీ ద్వారా సహాయం పొందినవాళ్ళు, ఓ స్థాయికి చేరుకున్న వాళ్ళు మీ పట్ల కృతజ్ఞత చూపించరు. నూతన వ్యాపారాలు ప్రారంభిస్తారు. భాగస్వాముల సహకారంతో బాగానడుస్తుంది. ఎంత చేసినా తల్లిదండ్రుల, పెద్దల ఆశీస్సులు పొందలేరు. వేలం పాటలు లాభిస్తాయి. కాంట్రాక్టులు, సబ్ కాంట్రాక్టు పనులలో పెద్దగా లాభాలు ఉండవు. నిర్మాణసంబంధమైన విషయాలు నత్తనడక నడుస్తాయి. ప్రతి విషయంలో ఏదో ఒక ఆటంకం ఏర్పడుతుంది. చివరి నిమిషంలో తొలగిపోతుంది. మంచి సలహాలు ఇచ్చే సన్నిహితులు కరువు అవడం దురదృష్టకరం. మంచి సలహాలు చెబితే ఆచరించే గుణం మీలో ఉంటుంది. వాటర్ ప్లాంటేషన్ బిజినెస్ బాగుంటుంది. మద్యం దుకాణాల వారికి, డాక్టర్లకు, విద్యా సంస్థలకు, ఆయుర్వేద వైద్యులకు, సంతాన సాఫల్య కేంద్రాలకు, చార్డెడ్ అకౌంటెంట్స్ కు కాలం అనుకూలంగా ఉంది. మీరు తక్కువగా అంచనా వేసిన వ్యక్తులు ఉన్నత స్థాయికి ఎదగడం మీరు ఓర్చలేరు. అనూయపడరు. మీరు తక్కువగా అంచనా వేసిన వ్యక్తులే మంచి పనులు చేసి పేరు ప్రఖ్యాతలు సంపాదిస్తారు. మీ ఆధ్వర్యంలో నడిచే సామాజిక సేవాసంస్థలలో లోటుపాట్లు, పొరపాట్లు దొర్లుతాయి. విదేశాల నుండి అందవలసిన సహాయానికి ఆటంకం కలుగుతుంది. అభిమానించి నెత్తికెక్కించుకున్న వాళ్ళు పెత్తనం చెలాయిస్తారు. ఆత్మస్థైర్యంతో చేయవలసిన పనులలో ఆత్మవిశ్వాసం లోపిస్తుంది. కళా, సాహిత్యరంగాలలో ఎంతో ఉత్సాహాన్ని ప్రదర్శిస్తారు. చాలా మందిని ప్రోత్సహిస్తారు. రాజకీయపరమైన విషయాలలో మీ ఆలోచనలు తలక్రిందులు అవుతాయి. మీరు అభిమానించే రాజకీయ నాయకులు ప్రజలలో ఉనికిని కోల్పోతారు. రాజకీయంగా ఎటువైపు వెళ్లాలో తెలియని సంకట స్థితి ఏర్పడుతుంది. స్టేషనరీ, వస్త్ర వ్యాపారం, లోహముల వ్యాపారం, గృహనిర్మాణ సంబంధమైన పరికరాల వ్యాపారము చేసే వాళ్ళకి మంచి లాభాలు మిగులుతాయి. పోలీస్ స్టేషన్లు, వీధి తగాదాలు, పంచాయతీలు, వివాదాలు, తగాదాలు ఎంతవద్దనుకున్నా అనివార్యం అవుతాయి. వాటివల్ల చికాకులు తప్పవు. నమ్మించి మోసం చేసిన స్నేహితులు మీరే నమ్మక ద్రోహం చేశారని ప్రచారం చేస్తారు. స్థిరాస్తుల విలువ పెరుగుతుంది. దానితోపాటు ఆత్మవిశ్వాసం, గర్వం కూడా పెరుగుతాయి. అదే సమయంలో

అన్ని ప్రతములలోకి అహింస గొప్పది.

రోజువారి ఖర్చులు నడుపుకోవడానికి మానసికంగా ఇబ్బంది పడతారు. మీ ఆధ్వర్యంలో నడిచే అన్నదాన సత్రాలు, మఠాలు, పీఠములు, ఆశ్రమాలు ప్రజలలో నిబద్ధతను కోల్పోతాయి. మీరు మంచి మార్పులు చేయాలని ప్రయత్నించినా దుష్టశక్తులు అడ్డుపడి పడనీయవు. మహోన్నతమైన వ్యక్తుల సహకారంతో మహోన్నతమైన పనులు చేయాలని నిశ్చయించుకుంటారు. దానికోసం ఎంతగానో ప్రయత్నిస్తారు. కానీ మహోన్నత వ్యక్తుల కూటమిలో మీకు స్థానం లభించదు. వివాహాది శుభకార్యాల విషయంలో మీ అంచనాలు నెరవేరుతాయి. శుభకార్యాన్ని నిర్విఘ్నంగా పూర్తి చేయగలుగుతారు. జీవితంలో ఒంటరి పోరాటం చేయాలని కఠినంగా నిర్ణయించుకుంటారు. ఆర్థికపరమైన అంశాలు కొన్ని కలిసి వస్తాయి. సీజనల్ వ్యాపారాలు కలిసి వస్తాయి. ప్రకృతి బీభత్సాల వల్ల, కరువుకాటకాల వల్ల ప్రత్యక్షంగాగానీ, పరోక్షంగా గానీ నష్టపోతారు. సంతాన పురోగతి బాగుంటుంది. విద్యా సంబంధమైన విషయాలు బాగున్నాయి. సంతాన విద్యా విషయమై అధికంగా ఖర్చు చేస్తారు. వాళ్ళ భవిష్యత్తుకు ఏ లోటూ లేకుండా చేస్తారు. సంఘంలోని పెద్దలతో నిష్కారణమైన విరోధం ఏర్పడుతుంది. విరోధానికి కారణం ఏంటో కూడా తెలియదు. ప్రతి విషయంలో ఆధిక్యత ప్రదర్శించాలని అనుకోవడం పొరపాటు. ఎదుటి వాళ్ళు చెప్పింది విని అర్థం చేసుకుని మాట్లాడితే మంచి వ్యక్తిగా గుర్తింపు పొందుతారు. ప్రయోజనాలు కూడా సిద్ధిస్తాయి. ఎగుమతి దిగుమతి వ్యాపారాలు లాభిస్తాయి. కమీషన్ ఏజెంట్లకు అనుకూలమైన కాలం. అందరి దృష్టి మీ మీద ఉందని గ్రహించండి. మీరు చేసే ప్రతి పనినీ అందరూ వేయి కళ్ళతో గమనిస్తున్నారని తెలుసుకోండి. ఆధ్యాత్మిక చింతన, మఠాల సందర్శన మానసిక ప్రశాంతతకు కారణం అవుతుంది. ఆధ్యాత్మిక కార్యక్రమాలలో చురుకుగా పాల్గొంటారు. మీకున్న సామాజిక పరిజ్ఞానం పదిమందిలో ప్రశంసించబడుతుంది. అడ్రస్ లో పొరపాటు వల్ల మీకు అందవలసిన సమాచారం ఆలస్యంగా అందుతుంది. అవసరం లేకపోయినా గృహంలో కొన్ని మార్పులు చేస్తారు. సంవత్సర ద్వితీయార్థంలో ఉద్యోగ పరిస్థితి బాగుంటుంది. మీ ద్వారా సమస్త సలహాలు తీసుకొని సమాజంలో మీ స్థాయికి చేరిన వాళ్ళు మీకు ఉపయోగపడే సలహాలు కానీ, సమాచారం గానీ రవ్వంత తెలియజేయరు. కనీసం పెళ్ళి సంబంధాల విషయంలో సహాయం చేయరు. సమాచారం ఇవ్వరు. వాళ్ళకు నష్టం లేకున్నా మీకు మంచి జరగకూడదనే వాళ్ళు సిద్ధాంతం. నమ్మక ద్రోహాలకు మంచి గుణపాఠమే చెబుతారు. మధ్యవర్తిత్వాలకు, రాజీ ప్రయత్నాలకు ముఖ్యంగా మీకు సంబంధం లేని వాటికి దూరంగా ఉండండి. మూర్ఖుల్లా మారని మనసుని గురించి ఆలోచన చేసి ప్రాకులాడి మీ సమయాన్ని వృధాచేసుకోవద్దు. శుభకార్యాల విషయంలో జాగ్రత్తగా వ్యవహరించండి. చివరి నిమిషంలో ఎలాంటి ఇబ్బందులు రాకుండా అందరి అభిప్రాయాలు తెలుసుకొని ఆ విధంగా చేయండి. నైతిక బాధ్యతలు

తీరుతాయి. విరోధాలు మిగులుతాయి. మోసపూరిత మనస్తత్వం కలిగిన వారి మాటలు నమ్మి మోసపోతారు. విందులు, వినోదాలలో అపశ్రుతులు చోటు చేసుకుంటాయి. ప్రతిష్ఠను దెబ్బ తీస్తాయి. ప్రయోజనాల కొరకు ఇష్టంలేని, స్థాయిలేని వ్యక్తులతో కలిసి పనిచేయవలసి వస్తుంది. ప్రేమ వివాహాల విషయంలో తొందరపడి సలహాలు ఇవ్వవద్దు. తప్పించుకు తిరుగువాడు ధన్యుడు సుమతీ అన్న సామెతను గుర్తుకు తెచ్చుకోండి. ఇబ్బందులు నాగాస్త్రం వలె మీదకు వస్తాయి. “శ్రీ కృష్ణుని దయతో అర్జునుడు బయటపడినట్లు ” దైవానుగ్రహంతో మీరు బయటపడతారు. పూర్వీకుల స్థిరాస్తుల విషయంలో కొత్త సంగతులు వెలుగు చూస్తాయి. క్రీడ, సాంస్కృతిక రంగాలకు సంబంధించిన విషయాలు మీ కుటుంబానికి అనుకూలిస్తాయి. ప్రకటనలు చూసి ఆకర్షణీయమైన స్కీమ్స్ లో చేరవద్దు. మంచి స్థానంలో ఉన్నవాళ్ళు కూడా ప్రతిసారీ మీ అభివృద్ధిని చూసి ఏడుస్తూ ఉంటారు. అర్థంలేని ఇతరుల ఏడుపులు పట్టించుకోకండి. ఏకాగ్రతగా మీ పని మీరు చేసుకుపోండి. ముఖ్యమైన కార్యక్రమాలు పూర్తి అయ్యాక వాటి వివరములు తెలియజేయండి. పని పూర్తి కాకుండా ఎవరికీ మీ వ్యూహం చెప్పవద్దు. అందువల్ల నష్టం ఏర్పడుతుంది. ప్రభుత్వ పరంగా రావల్సిన బిల్లులు, ప్రయోజనాలు ఆలస్యం అవుతాయి. మీకు సంబంధం లేని విషయాల కారణంగా మీ ఆర్థిక ప్రయోజనాలు కొంతకాలం నిలిచిపోతాయి. విద్యా సంబంధమైన విషయాలలో కొన్ని మార్పులు, అదనపు అర్హతలు ఎక్కువ కావడం వల్ల అవకాశాలు చేజారిపోవడం జరుగుతుంది. మరికొన్ని అవకాశాలకు మీ అర్హతలు తక్కువ అవుతాయి. ఇది కొద్దికాలం ఇబ్బంది పెడుతుంది. మీ మనస్సుకు సంతృప్తి కలిగించేపని, ఉద్యోగం ఎట్టకేలకు లభిస్తాయి. ఓ స్త్రీ మనస్తత్వం, ఆంతర్యం అర్థం కాక ఆలోచనలకు దారి తీస్తుంది. సమాజ భీతిలేని భ్రష్టులైన వ్యక్తుల వల్ల మీరు ఇబ్బంది పడతారు. నడమంత్రపు సిరి మనుషులలో ఎంత మార్పు తెస్తుందో అని ఆశ్చర్యపోతారు. అసహ్యించుకుంటారు. కొంతమంది వ్యక్తుల కళ్ళు తెరిపించడానికై ఆర్థిక స్థాయి సాధించి తీరాలని గట్టిగా తీర్మానించు కుంటారు. శుక్రమౌఢ్యమి సమయంలో వాహనాలు జాగ్రత్తగా నడపాలి. సూర్యగ్రహణం ఏర్పడినప్పుడు సర్పసూక్త సహిత మహాన్యాస పూర్వక ఏకాదశ రుద్రాభిషేకం చేయించాలి. మీ సన్నిహితుల చర్యలు, సలహాలు, చేష్టలు ‘శల్య’ సారధ్యాన్ని గుర్తుకు తెస్తాయి. ప్రజాసంబంధాలు, పలుకుబడి పెంచుకోవడానికి శతవిధాల ప్రయత్నిస్తారు. వివాదాలు, తగాదాలు, ఆరోగ్యపరమైన సమస్యలు ఎదుర్కొనవలసి వస్తుంది. స్త్రీలతో విభేదాలు అశాంతికి దారితీస్తాయి. నూతన వ్యాపారాలు మీ అంచనాలకు మించి బాగుంటాయి. సంవత్సర ప్రథమార్థంలో సంతాన పురోగతి మీరు ఆశించినంత సంతృప్తి కలిగించదు. అనేక రకాల ఆలోచనలను, మీ అంతర్గత భావాలను, కోపాన్ని అదుపు చేసుకొని మనస్సులో ఓ విధంగా, పైకి ఓ విధంగా ప్రవర్తిస్తారు. మనస్సు విప్పి మాట్లడడం వల్ల ఇబ్బందులు ఎలా ఎదురవుతాయో మీకు అనుభవపూర్వకంగా తెలుస్తుంది. సామాజిక సేవలో భాగంగా మధ్యవర్తిత్వం వహించి కష్టతరమైన పెళ్ళిళ్ళు పూర్తి చేస్తారు. ఇతరుల మధ్య ఐకమత్యం

అన్ని ధర్మములలోకి స్వధర్మాచరణమే ముఖ్యమైనది.

కొరకు మీరు చేసే ప్రయత్నాలు ఫలిస్తాయి. ఇందులకు గాను మీరు చాలా ఓర్పు వహించవలసి వస్తుంది. రావాల్సిన ధనం వసూలు చేసుకోవడానికి అనేక ప్రత్యామ్నాయ మార్గాలు ఎంచుకుంటారు. కుటుంబంలో మరొకరి సంపాదన మొదలవుతుంది. ఇది ఊరట కలిగించే అంశంగా మారుతుంది. సువర్ణాభరణాల భద్రత విషయంలో జాగ్రత్త వహించాలి. చోరభయం పొంచి ఉంది. చిన్నచిన్న రాజకీయ నాయకులతో విభేదాలు పతాక స్థాయికి చేరుతాయి. పోలీస్ స్టేషన్ స్థాయి పరిష్కారాలు ఇష్టం లేకపోయినా ఆశ్రయించవలసిన తప్పని పరిస్థితి సంభవం. ప్రేమ వివాహాల పట్ల మీ అభిప్రాయాలు వివాదాస్పదం అవుతాయి. ఏదో ఒక మాటమీద ఉండటం మంచిది. ఉన్నతస్థాయి అధికారుల వల్ల ఇబ్బందులు ఎదురవుతాయి. మీ వైరివర్గం ఎప్పుడూ అధికారుల ద్వారా, పిటిషన్ల ద్వారా మిమ్మల్ని ఇబ్బంది పెడతారు. మీ ఎదుగుదలను మీ ఆత్మీయవర్గం కూడా సహించలేదు. ఇది మీకు అత్యంత ఆశ్చర్యం, ఆందోళన కలిగిస్తుంది. ఎన్ని విధాలుగా ఆలోచన చేసినా వాళ్ళ అసూయకు కారణం ఏమిటో బోధపడదు. మీరు దూరంగా ఉండాలనుకున్న వ్యక్తులతో మీ కుటుంబ సభ్యులు సన్నిహితంగా మెలగడం పెను సమస్యగా మారుతుంది. వాస్తవాలు మీ వాళ్ళకు చెప్పినా తెలియవు. ఎంత చెప్పినా బోధపడవు. ఏదేశాలలో చదువు, ఉద్యోగం వంటి విషయాలు రాహుగ్రహ అనుకూలత వలన సాధ్యం అవుతాయి. దీర్ఘకాలిక కాంట్రాక్టుల పట్ల విముఖత ఏర్పడుతుంది. వివాదాస్పదమైన సంపాదన, ఇతరులకు భాగాలు, ప్రతిరోజూ మానసిక ఉద్వేగమే మిగిలేది. కొంతవరకు ఈ వ్యవహారాలు మీకు విసుగుపట్టిస్తాయి. ఇలాంటి ప్రయోజనాలు, పనులు వదులుకుంటారు. మొత్తంమీద ఈ సంవత్సరము మిశ్రమ ఫలితాలు గోచరిస్తున్నాయి. శ్రమకు తగిన ఫలితం దాదాపుగా లభిస్తుంది. నిత్యం అష్టములికా తైలంతో దీపారాధన చేయండి. ఈ రాశివారు ఈ సంవత్సరము పాశుపత కంకణం ధరించుట మంచిది.

**సింహరాశి స్త్రీలకు ప్రత్యేకం** - ఈ రాశిలో జన్మించిన స్త్రీలకు ఈ సంవత్సరము ఆర్థికంగా బాగుంది. సామాజిక సేవా కార్యక్రమాలలోను, కళా సాంస్కృతిక, సాహిత్యరంగాలలోనూ విశేషంగా పాల్గొంటారు. తల్లిదండ్రులు ఇచ్చిన స్వేచ్ఛను సద్వినియోగం చేసుకుంటారు. అత్యంత ప్రతిష్టాత్మకమైన యూనివర్సిటీలలో సీటు లభిస్తుంది. ఐబిటి వంటి సాంకేతి కోర్సులకు ఎంపికవుతారు. డాక్టర్ చదవాలనే మీ ఆశయం కోసం విశేషంగా శ్రమిస్తారు. సహోదర, సహోదరీ వర్గం అండదండలు లభిస్తాయి. చదువుముందా! పెళ్ళి ముందా! అనే సంశయం ఏర్పడుతుంది. ఎట్టకేలకు చదువు వైపే మొగ్గు చూపిస్తారు. బంధువులతో, స్నేహితులతో, ఆత్మీయులతో సంబంధ బాంధవ్యాలు వృద్ధి చెందుతాయి. వాహనయోగం కలుగుతుంది. స్వగృహ నిర్మాణం అనే చిరకాల వాంఛ నెరవేరుతుంది. విద్యా సంబంధమైన విషయాలు అనుకూలంగా ఉన్నాయి. మెరిట్ మార్కులు

సాధిస్తారు. వివాహోది శుభకార్యాల విషయం ఇంట్లో ప్రస్తావనకు వచ్చినప్పుడల్లా అసహనంగా ఫీల్ అవుతారు. చదువుకోవాలనుకునే మీ ఆశయం ముందు పెళ్ళి చాలా చిన్న విషయంగా కనబడుతుంది. మంచి ఉద్యోగము లభిస్తుంది. ఉద్యోగంలో సౌకర్యాలు, జీతం చాలా బాగుంటాయి. ఆర్థికంగా కుటుంబాన్ని ఆదుకుంటారు. ఆత్మీయులకు, స్నేహితులకు ఆర్థిక సహాయ సహకారాలు అందజేస్తారు. ఆధ్యాత్మిక కార్యక్రమాలలో ఉత్సాహంగా పాల్గొంటారు. ఓ వ్యక్తితో ఏర్పడిన పరిచయాన్ని సమాజం వక్రీకరిస్తుంది. లేనిపోని అపనిందలు, ఆరోపణలు వస్తాయి. ఇంట్లో వాళ్ళ ఒత్తిడి భరించలేక వివాహానికి అంగీకరిస్తారు. వైవాహిక జీవితంలో ఒడిదుడుకులు చోటు చేసుకుంటాయి. వివాహ జీవితం పెను సమస్యగా మారుతుంది. ఉద్యోగంలో ప్రమోషన్ లభిస్తుంది. దొంగస్వామీజీలను సమ్మి మోసపోరు. రహస్యంగా సహోదరీ వర్గానికి సహాయపడతారు. వాళ్ళ కష్టనష్టాలను మీతో చెప్పుకుంటారు. తల్లిదండ్రులకన్నా మీకే ఎక్కువ ప్రాముఖ్యతనిస్తారు. మీ సహాయ సహకారాలతో ఇంట్లో ఒకరి వివాహం పూర్తి అవుతుంది. ఈ రాశిలో జన్మించిన స్త్రీలకు ఈ సంవత్సరము వివాహకాలం, కొద్దిపాటి స్థిరాస్తులు కొనుగోలు చేస్తారు. విలువైన ఆభరణాలు కొనుగోలు చేస్తారు. ప్రతి విషయంలోనూ జవాబుదారీతనంగా ఉండటం, బానిసత్వం చేయడం మీ వల్ల కాని పని. కొందరి విషయాలలో కోర్టు వ్యవహారాలు, మధ్యవర్తి పంచాయితీలు తప్పని సరిగా తోస్తున్నాయి. కొంతమంది వ్యక్తులతో కలిసి పనిచేయడం ఇష్టం లేక ఆర్థిక ప్రయోజనాలు వదులుకుంటారు. కుటుంబ పరువు ప్రతిష్టలకు మీ వల్ల భంగం వాటిల్లదాని విశ్వప్రయత్నం చేస్తారు. ఎంత సర్దుకుపోదాం అని భావించినా ఎదుటివాళ్ళ సహకారం ఉండదు. ఆత్మీయులే యమకింకరులు అవుతారు. చాలామంది దృష్టి మీరు సంపాదించే సంపాదన మీదేనని చాలా ఆలస్యంగా గ్రహిస్తారు. నిజమైన ప్రేమాభిమానాలు కలిగిన వ్యక్తులతో దూరంగా ఉన్నందుకు బాధపడతారు. సంతాన సాఫల్య కేంద్రాల సహకారం లేకుండానే సంతానం కలుగుతుంది. ప్రతివిషయంలోనూ ఆచితూచి వ్యవహరిస్తారు. ఆత్మీయులైన వ్యక్తులతో విరహం శాశ్వతం అవుతుంది. చట్టపరంగా విడిపోవల్సిన పరిస్థితులు ఏర్పడతాయి. ప్రేమ వివాహాల పట్ల మీకున్న అపోహలు తొలగిపోతాయి. మీలాగా మరొకరి జీవితం కాకూడదని ఇంట్లో వాళ్ళ విషయంలో శ్రద్ధ తీసుకుంటారు. జీవిత లక్ష్యం సాధించాలని కఠినంగా నిర్ణయించుకుంటారు. మొత్తం మీద ఈ సంవత్సరము ఆర్థికంగా బాగుంటుంది. విద్యాపరంగా బాగుంటుంది. ఈ సంవత్సరము నేర్చుకున్న గుణపాఠాలు జీవితాంతము ఉపయోగపడతాయి. నిత్యం సర్వరక్షా చూర్ణంతో స్నానమాచరించండి. ఆరావళి కుంకుమతో ప్రతిశుక్రవారం శ్రీ మహాలక్ష్మి దేవి పూజ చేయండి.

for more details [www.mulugu.com](http://www.mulugu.com)

కలహ మూలకారణము ఈర్ష్యయే అవుతున్నది.